

УДК 811.161.3'1+ББК 81.411.3+К20

Ю.А. Капцова

магістр філал. науку,

асpirант каф. агульнаадукацыйных дысцыплін методык іх выкладання

Брэсцкага дзяржсаўнага ўніверсітета імя А.С. Пушкіна

e-mail:yu_ll_yy@mail.ru**ФЕНАМЕНАЛОГІЯ СЛОВА І РЭАЛЬНАЕ МОВАЗНАЎСТВА**

Зразумець фенаменалогію – значыць спасцігнуць яе магчымасці.

M. Хайдэгер

Даследуеца фенаменалагічны аспект мовазнаўства. У свеце фенаменалогіі паўстае пытанне аб сутнасці слова і яго сэнсавай напоўненасці ў жывой мове. Моўная фенаменалогія арыентуе традыцыйнае мовазнаўства з яго парадыгматычнай варыятыўнасцю, аналізам і ўвагай да сучасных і гісторычных форм у археалогію мыслення – глыбінныя сэнсавыя структуры і «ўнутраныя» формы. Такі падыход стварае перадумовы да ўзнікнення рэальнаага мовазнаўства. Надаецца ўвага жывой гаворцы і нязменнаму ў ёй *Homo loquens* – чалавеку, які гаворыць.

Уводзіны

У XX ст. лінгвістыка імкнулася быць фармальнай і аналітычнай. Акцэнтаванне ўвагі на форме звязана з уяўленнем аб нарматыўнай правільнасці і неабходнасці граматычных ведаў. Аднак, звяртаючы ўвагу на вывучэнне правілаў, вучоныя абыходзілі жывую мову – вялікую прастору сэнсаў, у якой узнякаюць магчымасці для творчасці, што заляжаць ад жыццёвага вопыту чалавека. М. Бахцін пісаў, што для традыцыйнага лінгвістычнага пункту гледжання не існуюць ні падзеі, ні жывыя іх удзельнікі; ён мае справу з абстрактным словам і яго абстрактнымі момантамі (фанетычным, марфалагічным), таму цэласны сэнс слова і яго ідэалагічная каштоўнасць не даступны для гэтага пункту гледжання [2, с. 123]. Не можа не здзіўляць тая акалічнасць, што пры такой пільнай увазе да аналізу, функцыі і формы, мовазнаўства пакідае ў цяні сінтэз і той матэрыял, які, па сутнасці, з'яўляецца непадзельным і цэласным.

Усе віды лінгвістычных разбораў накіраваны на мову, у якой ёсць толькі агульнае: стол *наогул*, дрэва *наогул*, чалавек *наогул* і г.д. Аднак «жыццё ў наўковым уяўленні – гэта абстрактнае жыццё, у той час як, само сабою разумеецца, жыццёвае ёсць канкрэтнае, непаўторнае, адзінкае» [11, с. 70]. «Самота *наогул*, – заўважае Х. Артэга, – несамотная. Самота – гэта тая самота, якую я адчуваю ў гэты момант. Самота ў жыцці, а не ў аба-гульненым выглядзе – нешта канкрэтнае, непаўторнае, індывидуальнае» [11, с. 71].

Любая спроба выключыць чалавечую перспектыву з моўнай карціны свету немінуча прыводзяць да вывучэння мовы, адчужданай ад чалавека і схаластычных ведаў пра яе. «У рускай навуцы, – адзначае А. Лосеў, – ёсць адна надзвычай важная з'ява, якая... ідзе з філософскіх колаў, і я не ведаю яшчэ, калі яна дойдзе да свядомасці шырокага кола мовазнаўцаў. Гэта – фенаменалагічнае вучэнне Гусерля і яго школы» [8, с. 615].

Праблемы моўнай фенаменалогіі доўгі час асобна не вылучаліся; часцей яны вырашаліся ў межах філософіі і псіхалогіі (Д. Лок, Д. Юм, І. Кант, Ф. Гегель, Э. Гусерль, М. Хайдэгер, Г. Гадамер, В. Гумбалт, Э. Касірэр, Л. Вітгенштэйн, Г. Шпета, П. Фларэнскі, У. Салаўёў, М. Бядзяеў, М. Бахцін, С. Франк, Л. Выгоцкі, А. Лосеў, У. Біблер, М. Мамардашвілі, Г.П. Шчадравіцкі, М. Мярло-Панці, П. Рыкер, Х. Артэга-і-Гасэт, М. Полані, Ф. Брэнтана, Ж. Дэрыда, М. Хомскі, А.А. Лявонцьеў і інш.). Аднак у XXI ст. філософія рэальнасці Э. Гусерля і яго вучэнне «дайшло да свядомасці», праўда, яшчэ недастаткова шырокага кола моваведаў.

Лінгвістика прайшла доўгі шлях, перш чым адкрыла для сябе метадалагічныя падставы фенаменалогіі. Перадумовай узікнення фенаменалогіі мовы з'явіліся пошуки мовазнаўствам нетрадыцыйных падыходаў да вывучэння свайго прадмета і ўсведамленне неабходнасці новых парадыгм яе даследавання. Сучасная кагнітыўная лінгвістыка і псіхалінгвістыка зрабілі крок у бок фенаменалогіі – ушчыльную падышлі да думкі аб неабходнасці вывучаць, перш за ёсё, феномен сэнсу і сэнсавую напоўненасць мовы.

Пра фенаменалагічную арыентацыю сучасных лінгвістычных даследаванняў сведчыць, напрыклад, доктарская дысертацыя і манаграфія З.Я. Карманавай. На яе думку, «лінгвістыка XXI ст. з поўнай падставай можа быць названа фенаменалагічнай лінгвістыкай, ці “лінгвістыкай унутраных формаў”, сферу інтэрэсаў якой складаюць: глыбінныя пласты “пазамоўнай” прасторы слова, механізмы суарганізацыі, сущаднясення і ўзаемасувязі думкі і слова, станаўленне слова-ў-думцы і думкі-ў-слове, а таксама механізмы актуалізацыі “энергійна-сэнсавага” патэнцыялу слова ў дыскурсе» [5, с. 231].

У якасці магчымай метадалагічнай базы лінгвістыкі XXI ст. сучаснымі лінгвістамі прапаноўваецца фенаменалагічная па сутнасці лінгвістычна канцепцыя выдатнага мовазнаўцы XIX ст. В. фон Гумбалтта [13]. Гэта канцепцыя ўзнякла як рэакцыя на механістичную трактоўку мовы ў XVII–XVIII стст. Аснову вучэння Гумбалтта складае антрапалагічны падыход, у адпаведнасці з якім адэкватнае даследаванне мовы павінна ажыццяўляцца ў цеснай сувязі са свядомасцю і мысленнем чалавека, а таксама з яго культурай і духоўным жыццём. Гумбалтт адрознівае «ўнутраную форму мовы» (*innere Sprachform*) – глыбінны прынцып яе параджэння, які абумоўлівае сабой усю своеасаблівасць моўнай арганізацыі, і «знешнюю форму мовы» (гукавую, граматычную і г.д.). Згодна з канцепцыяй духоўнай сутнасці мовы «мова ёсць як бы знешнє пражыўленне духу народа; мова народа ёсць яго дух, і дух народа ёсць яго мова – цяжка сабе ўяўіць што-небудзь больш тоесна» [3, с. 88–89].

Паводле В. фон Гумбалтта, мова не гатовая закончаная рэч (*Ergon*), а дзейнасць (*Energeia*). У ёй засяроджана само жыццё. Мова – сіла, якая робіць чалавека чалавекам. Чалавек аббуджае ў сабе сваю моўную здольнасць і разгортае яе ў жывым слове, ствараючы кожны раз уласнымі высілкамі сам у сабе мову. Мова не мёртвы прадукт (*Erzeugtes*), а стваральны выток, параджэнне (*Erzeugung*). Яна не з'яўляецца прамым адлюстраваннем свету. Слова не адбітак прадмета (з'явы), а ўласабленне яго пачуццёвага вобраза, створанага гэтым прадметам у нашай душы моватворчым пракэсам. Слова эквівалентна не самому прадмету, а яго фенаменалагічнаму ўспрыманню. Невытлумачальным (а таму фенаменальнym) з'яўляецца сам сінтэтычны пракэс сплаўлення паняцця з гукам, які ператварае гук у жывое ўласабленне думкі [3, с. 93].

Пачынаючы з В. фон Гумбалтта лінгвістыка XIX ст. трактавала мову зносін з яе асноўнай камунікатыўнай функцыяй як мову пабочную. Гэты пункт гледжання несумненны для сучаснай кагнітыўістыкі: «камунікатыўная функцыя не з'яўляецца галоўнай сутнасцю уласцівасцю мовы, хоць, на першы погляд, менавіта гэтая функцыя ўяўляецца цэнтральнай» [6, с. 62]. «Зводзіць вывучэнне мовы да разгляду яе як сродку зносін, з дапамогай якога ажыццяўляюцца зносіны, гэта значыць заведама звузіць поле свайго даследавання і адмовіцца ад пазнання сапраўднай прыроды мовы ва ўсёй яе паўнаце» [4, с. 50].

А.А. Патабня значна паспрыяў распаўсюджванню ідэі Гумбалтта ў мовазнаўстве («Мысль и язык», 1862, і інш.). У кантэксце яго вучэння мова разумелася як «здольнасць выказваць паняцці членападзельнымі гукамі», ён, па сутнасці, прызнаваў яе не-камунікатыўную прыроду: «слово першапачаткова ствараліся не для зносін людзей, а для асэнсавання чалавекам уласнай думкі» [13, с. 137]. Сучасная мова не захавала сваёй дзівоснай літаральнасці і першапачатковага сэнсу слоў – стала пераважна сродкам агульнага карыстання. У якасці сродку зносін яна стаціла сваю інтымнасць – унутраную сутнасць. «Тая мова, – піша К. Аксакаў, – якой Адам у раі называў увесь свет, бы-

ла сапраўднай для чалавека; але чалавек не захаваў яе першапачатковага блажэннага адзінства, першапачатковай чысціні. Заняпалае чалавецтва страціла першабытнае і, імкнучыся да новага адзінства, пайшло блукаць рознымі шляхамі» [1, с. 35].

Айчыннае мовазнаўства не знаходзілася і не знаходзіцца ў баку ад прыярытэтных напрамкаў сусветнай лінгвістыкі. І хоць сам тэрмін *фенаменалогія* ў кантэксьце даследавання мовы беларускай лінгвістыкай не ўжываўся, на самай жа справе айчынныя мовазнаўцы даследавалі слова з фенаменалагічнага пункту гледжання, называючы аб'ект свайго даследавання – «жывое слова», «роднае слова», «матчына мова» і т.п. Сярод нястомных рупліўцаў на ніве роднага слова ў першую чаргу варты называць імя выдатнага беларускага лінгвіста і пісьменніка Ф. Янкоўскага. Вучоны быў упэўнены ў tym, што «самае каштоўнае ў чалавеку – гэта яго духоўная культура» [15, с. 31]. У яго не было сумневу, што «само слова ёсьць творчасць, а сама мова – паэзія». [16, с. 264].

Прафесару Ф. Янкоўскаму належыць фенаменалагічнае па сутнасці паняцце *гаваркое слова*, якое дзяякуючы яму замацавалася ў якасці мовазнаўчага тэрміна. Навуковая і мастацкая спадчына Ф. Янкоўскага – з'ява ўнікальныя. Гэта па крупінках сабраная народная мудрасць, увасобленая ў слове, якое «само гаворыць» («Беларускія народныя прыказкі і прымаўкі» (1957), «Дыялектны слоўнік» (1959, 1960, 1970), «Крылатыя слова і афарызымы» (1960), «Беларускія народныя прыказкі, прымаўкі, фразеалагізмы» (1962), «Беларуская фразеалогія: фразеалагізмы, іх значэнне і ўжыванне» (1968); арыгінальныя манаграфіі і вучэбныя дапаможнікі «Пытанні культуры мовы» (1961), «Роднае слова» (1967), «Беларускія народныя параднанні» (1973), «Гістарычнае граматыка беларускай мовы» (1974, 1977), а таксама шматлікія артыкулы).

Зразумець значэнне вучэння Э. Гусерля і яго школы для мовазнаўства – значыць раскрыць перспектывунасць фенаменалагічнага падыходу ў даследаванні мовы. Перш за ўсё фенаменалогія пракладвае шлях да даследавання ўвасаблення ў мове *пачаткаў* (грэч. ἀρχή – ‘пачатак, прынцып’). Пачатак разумеецца як нешта зыходнае: *пачатак* – «аснова, крыніца, сутнасць чаго-н.» (ТСБМ, 4, 140). Тэрмін *пачатак* («архэ») ў філасофіі абазначае нязменнае і вечнае ў щэрагу існуючых з’яў. Яно, згодна са старажытнагрэчаскай філасофіяй, павінна валодаць відавочнай верагоднасцю, быць недаказальным і першасным. Адзначым, што слова *пачатак* у мове мае самыя разнастайныя сэнсавыя вектары. Можна гаварыць пра некаторае «царства першапачатковасці»: *жыццёвы пачатак, гуманны пачатак, творчы пачатак, паэтычны пачатак, індывідуальны пачатак, крытычны пачатак* і т.п. Розныя сэнсавыя вектары слова *пачатак* катэгорызуюцца паняццем «суб’ектыўны пачатак». Фенаменалогія – шлях да даследавання ў мове *суб’ектыўнасці*.

Не адмаўляючы існавання аб'ектыўнай рэчаіснасці, фенаменалогія прызнае адзінай рэальнасцю суб’ектыўны свет чалавека. Для чалавека гэты свет аказваецца першанай *інстанцыяй* (лац. *instantia* – ‘непасрэдная блізкасць’), да якой ён апелюе ў пазнанні як да найбольш верагоднага і несумненнага. Інстанцыйная непасрэднасць фенаменальнага свету складае антытэзу інстытуцыянальнай рэчаіснасці, якая пазбаўлена неформальнага індывідуальна-сэнсавага пачатку, аднак сканструйвана і санкцыяніравана шматлікімі сацыяльнымі інстытутамі і культурнымі інстытуцыямі.

Пазнавальны вопыт без усякай інтэнсіянальнай апасродкованасці Б. Расел называў «знаёмствам». Свет чалавека – гэта *знаёмы для яго свет*, які супрацьпастаўляецца ўсяму вядомаму – апасродкованай ведамі рэчаіснасці. Напрыклад, пытанне «*Ты хто такі?*» належыць арганізаванай сацыяльнымі інстытутамі рэчаіснасці. Неадпаведным на гэтае пытанне будзе адказ «Чалавек». Тоё, што належыць да свету чалавека, не пазіцыяніруе сябе «як». Яно заўсёды фенаменальная «не такое», таму што роўнае сабе (*жыццё ёсьць жыццё*) і не апасродкована азначэннямі. Яно апісваецца, аднак не тлумачыцца.

Зыходзячы з фенаменалогії ўспрымання, мы заўважаем, што адзін і той самы аб'ект для розных індывідаў (і нават для аднаго індывіда ў розную пару) аказваецца неаднолькавым: – *Чые дзеци найпрыгажэйшия? – Mae, кажа сава. I лупаценькія i кашлаценькія* (З народ.). Суб'екты ўнасць успрымання маніфестуеца інтравертыўным вектарам «для каго»; параўн.: *зялёны i зялёненкі; зямля i зямелька, зямліца*. Аб'екты даваны ў мове свет «без мяне» (свет наогул) паўстае нежывым і несапраўдным: мы толькі ўзнаўляем яго ў мове, і ў гэтым узнаўленні адсутнічае наша сапраўднае яго перажыванне.

Індывідуальны вопыт ёсць, акрамя існуючай асабістай практыкі – знешне накіраванай мэтазгоднай і метадычнай дзейнасці. Вопыт дазваляе ўпэўніцца ў чымсьці, але не адкрывае магчымасці пераканацца. Не пазбаўленае патэтыкі перакананне – катэгорыя дыскурсіўнай маўленчай практыкі. Жыццёвае прадуктыўна-творчае «ёсць» чужаеца патэтыкі, аднак не цураеца *паэтыкі*. Асаблівую цікаўнасць для мовазнаўства ў рамках фенаменалагічнага падыходу да мовы набывае ментальны (разумовы і пачатковы) вопыт чалавека.

«Гаварыць на мове», паводле М. Хайдэгера, азначае «перанесціся ў свет сутнасцей мовы» ці «трапіць на тое месца, дзе спачывае сутнасць». Мова сутнасці ёсць сапраўдная мова. Ёй супрацьпастаўляеца несапраўдная, якой з'яўляеца штодзённая мова. Гэтая мова ведае толькі агульнае. Сапраўдная мова, лічыць Хайдэгер, – гэта нешта большае, чым даступная нам чалавечая мова. Моўная сутнасць ёсць царства, з якога чалавек выйшаў і да якога ён прыкаваны нябачнымі ланцугамі. «Чалавек ёсць чалавек, – заяўляе Хайдэгер, – паколькі ён аддадзены ў распарараджэнне мовы і карыстаеца ёй (мовай), для таго каб гаварыць на ёй» [14].

«Фенаменалогія ёсць вывучэнне сутнасцей» [10] – так акрэсліў абсяг гэтай науکі М. Панці. Пад сутнасцю разумееца *тое, што ёсць само па сабе*. Даследаваць рэч, якой яна ёсць сама па сабе, г.зн., *па сутнасці*, і ёсць канкрэтная задача фенаменалагічнага вучэння. Аказваеца, гэта *не проста* – браць рэч саму па сабе, *без нічога*. Прасцей узяць яе такай, якой яна з'яўляеца на самай справе. Але гэта ўжо будзе тычыцца не сутнасці (эсэнцыі) рэчы, а яе існавання (экзістэнцыі).

Фенаменалогія – шлях да вывучэння *славеснасці*. Пачаткам у мове выступае слова. У запыне Евангелля ад Іаана чытаем: «Напачатку было Слово» (Эн архэ эн о Логос) (Ін, 1,1). У перакладзе Бібліі на кітайскую мову слову λόγος адпавядае іерогліф ‘дао’ (кіт. 道 – ‘путь’). Паняцце «шлях» арыентавана на жыццё (жыццёвы шлях – ‘жыццё’). Даследаванне слова, не можа праводзіцца ў адрыве ад жыцця. Сапраўднае слова – *жывое слова*. Сутнасць ўвасоблена ў слове. Слова не сродак, а недыскурсіўны (інтуітыўны) шлях пазнання свету; у ім бачыцца складанае перапляценне свядомасці і актаў існавання (Ч. Осгуд, Н. Хомскі, Д. Слобін, Д. Грыйн, Д. Мілер, Н.І. Жынкін, А.А. Лявонцьеў, А.А. Брудны, Ю.А. Сарокін, Я.Ф. Тарасаў, Т.Н. Ушакова, Н.В. Уфімцева, Ю.С. Сцяпанава, Т.В. Ахуціна, А.А. Залеўская, І.А. Зімняя, Р.М. Фрумкіна, Т.В. Рабава, В.П. Грэгор’еў, А.М. Шахнarovіч і інш.).

Найважнейшым падаеца тое, што шлях не мае дачынення да мэтазгоднага нақіраванага руху. Рух азначае абуджэнне свядомасці, праяўленне актыўнасці. Рух спрэвідліва прызнаеца формай існавання матэрыі. Аднак шляхам не ідуць – шляхамі *ходзяць*. Шлях не выбіраюць, але шукаюць. Паводле М. Мамардашвілі, «чалавек – “доўгая” істота, якая прабіраеца праз зараслі чужых уяўленняў да невядомай мэты, каб выяўіць у канцы шляху – калі ўдасца, – што гэта быў шлях да сябе. І што любы шлях – гэта шлях да сябе. І што да сябе можна і не дайсці» [9]. У рэчах ёсць *ход* (*ход рэчаў*) – нешта, што супрацьпастаўляеца дынаміцы руху. Сінонім слова *ход* – *илях*.

Разглядаючы топас шляху, заўважым звязаны з ім сэнс абыходжання, параўн.: *Ісці прамой дарогай*, але: *Шукаць абхадны шлях*. Ёсць тое, што варта абыходзіць, аднак

існуе таксама неабыходнае (неабходнае). *Як абыисці непрыемнасі?* *Як абыисціся без чаго-н.?* – першапачатковыя жыццёвым пытанні. Формай праяўлення неабходнасці з'яўляецца закон, які не абыходзіцца без пазітыўнага «як» (Як закон, пол. *Jak aten*). Аднак этычнае светаўспрыманне зыходзіць з «абы»: *Абы ціха, абы вайны не было* (З народн.). Нельга адначасова быць дарагім і благім (у евангельскім сэнсе). Вядомы афарызм Уайтхеда: «Калі б людзі раптам захацелі падпрарадкоўвацца нормам Нагарнай пропаведзі, то абрушилася б уся сучасная цывілізацыя». Гэтае па сутнасці негатыўнае (непраяўленнае) *абы* супярэчыць пазітыўнаму «як». Такая супярэчнасць заўважаецца ў канцепце *абыякавасці*, сутнасць якога ў тым, што этычнае «абы» не дапускае нікага пазітыўнага праяўлення ў форме «як». «Як» належыць праяўленаму быту (быць), а не *жыццю* (ёсць). Парадокс у тым, што сапраўды ёсць тое, чаго ніколі не было. Былое – ужо было, ёсць – яшчэ ёсць. Этычнаму пачуццю ў святле неабыякавасці знаёма «не так». Усё што «не абы» мае каштоўнасць, аднак нічога *не варта* само па сабе: – *Абы толькі жыў, абы жыў...* (дзед пасля аперацыі); – *Ціхі я чалавек, непрыкметны. Мне дзень абы пражыць, і дзякую богу* (М. Лынъкоў). Этычна рэлевантны сэнс «абы» рэфлексуецца ў постаці жыццёвой надзённай патрэбы (*абыходак; ужытак*), а таксама ў постаці этычнага феномена – *абыходлівасці*.

Фенаменалагічным вектарам слова выступае *вектар археалагічны*. Не выпадкова Э. Гусерль назваў фенаменалагічнае вучэнне «археалогіяй» – інтэлектуальнымі раскопкамі ў галіне мыслення. Паняцці «гістарычнае» і «архайчнае» нярэдка атаясамліваюцца і падводзяцца пад больш агульнае ўяўленне – «устарэлае», ці разглядаюцца на падставе рода-відавых адносін. Разуменне таго, што гісторыя не тое, што археалогія, радыкальна мяняе навуковую парадыгму даследавання мовы. Для носьбіта і карыстальніка мовы далёка не ўсё роўна і не тое самае – адбывалася ў прошлым ці ажыццяўлялася ў мінультым – было ці *мінула* (параўн. пол.: *było-minęło*). Абыходзіць азначае *мінаць* што-н.

Мова традыцыйна вывучаецца з улікам яе гістарычнай перспектывы. Гісторыя і сучаснасць – гэта тое, што цікавіць мовазнаўства: *гістарычная граматыка, гістарычнае лексікалогія, гістарычнае фанетыка* і г.д. Тэрмін *гісторыя мовы* агульнаўжывальны. Што ж датычыцца паняцця *археалогія мовы*, то ў навуковым побыце яно пакуль яшчэ не замацавалася. Між тым вядомы тэзіс прадстаўніка Казанскай лінгвістычнай школы М. Крушэўскага: «Мова мае ўласную археалогію» [7, с. 134].

У фенаменалагічнае даследаванне мовы прыўносіцца звязаны з непасрэднымі вопытамі чалавека параметр *глыбіні*: *Я толькі сёння распазнаў глыбокі сэнс звычайных ісцін...* (П. Глебка). Фенаменалагічны вопыт набываецца *a posteriori* («з наступнага») шляхам пачуццёвага ўспрымання. Нельга набыць вопыт, не паспытаўшы нечага: *паспытаць* ‘перажыць, зведаць у жыцці’: *Як паспытаеш свой горкі кавалачак хлеба, тады зразумееш, чаго ён каштует* (Грамовіч); *паспытаць на сваёй скуры* – ‘пераканацца ў чым-н. на сваім вопыце’ (ТСБМ, т. 4, с. 85); параўн.: *пакуль гром не грымне – мужык не перахрысціца. Пакуль пярун не грымне, чалавек яму не паклоніца* і г.д. Істотна тое, што *паспытаць* зусім не азначае «*паспрабаваць*». Спраба знамяне аспект дынамічна-дискурсіўны.

Вопыт жыцця назапашваецца ў ходзе непасрэдных *перажыванняў*, а не назапашваецца як практычны навык. У вопыце жыцця дынамічны прагрэс як рух наперад, ці працэс, які «пайшоў», не мае сэнсу. Па сутнасці феномен *вопыт жыцця* знаходзіцца ў супярэчнасці з актыўным вобразам жыцця і актыўнай жыццёвой пазіцыяй. Вопыт жыцця канкрэтнага чалавека не губляецца пасля смерці, а жыве ў *слядах*, якія засталіся пасля яго праходаў (а не пераходаў!) праз жыццё. Падобнымі слядамі аказваюцца творы. Істотна, аднак, не блытаць сляды (іерогліфы) і знакі. Пазначанасць разумеецца як зменлівасць, бачнасць, прыкметнасць, г. зн. паказная акрэсленасць. Яна супярэчыць этычнай вартасці пад назвой *цнота* (нявіннасць). Сутнасць рэчаў пры ўсёй іх зменліва-

сці застасца без змен. Маральна катэгорыя віны супярэчыць і аказваецца не ўласцівай для этычнага ўспрымання свету.

Заключэнне

Вынаходніцтвам жыццёвага вопыту, якое не знаходзіць да гэтых пор сабе *анала-*
гаў у свеце, аказалася слова. Яно знайшлося сама па сабе і дазволіла чалавеку зазір-
 нуць за кулісы быцця і неспадзянава для сябе спаткаць тут блізкі і яшчэ не катэгарыза-
 ваны свет – *безназоўнае*. Гэты непадлеглы свет увасобіўся ў слове. Сапраўднае слова
 ёсць феномен этычны, у адрозненне ад персаніфікованага дыскурсіўнага імені – эміч-
 най катэгорыі. Эта слова стварае антытэзу іменнай дыскурсіі. У слове ўвасабляеца
 вопыт разумення рэаліі, раздум над ёй. Гэты раздум не можа не пакінуць след у *сэнсоў-*
най па сутнасці назве – *гаваркім* слове.

Фенаменалогія даследуе *логас*, супрацьпастаўляючы яго таму, што «існуе як...»
 («як варыянт»), г.зн. альтэрнатыўнаму па сваёй прыродзе дыскурсу. Тут антытэза па-
 мяркоўнага і разважлівага, самавітага і несамавітага. Зыходзячы з фенаменалогіі, мова-
 знаўства абмінае камунікатыўны (фармальная-лагічны, функцыянальны) напрамак дас-
 ледавання мовы, аднак узамен набывае ўнутраны вектар і гэтым істотна паглыбляе на-
 вуку пра мову, арыентуючы яе на пазнанне ўласных перадумоў.

Павернутасць мовазнаўства ў бок фенаменалогіі з'яўляеца перадумовай для та-
 го, каб навука пра мову стала рэальнай. Тэрмін *рэальная мовазнаўства* пераклікаеца
 з разуменнем М. Мамардашвілі рэальнай філософіі, якая пачынаеца, на думку вучона-
 га, са здзіўлення *таму, што ёсць*. Ігнараванне феномену *жыцця*, як ужо неаднаразова
 прызнана сучаснай лінгвістыкай, з'яўляеца істотным недахопам даследавання мовы,
 якія з выключнай стараннасцю даследавалі мову, але мала чалавека, які *гаворыць* (*Но-
 то loguens*). Любая спроба выключыць чалавечы вектар з моўнай архітэкtonікі немі-
 нуча вядуць да фармалізму і схаластычных ведаў пра феномен мовы.

СПІС ВЫКАРЫСТАНАЙ ЛІТАРАТУРЫ

1. Аксаков, К. С. Опыт русской грамматики. Сравнительный взгляд: индоевро-
 пейские и славянские языки / К. С. Аксаков. – М. : ЛИБРОКОМ, 2011. – 303 с.
2. Бахтин, М. М. Проблемы поэтики Достоевского / М. М. Бахтин. – М. : Совет.
 Россия, 1979. – 318 с.
3. Гумбольдт, В. фон. Избранные труды по языкоznанию / В. фон Гумбольдт. –
 М. : Прогресс, 1984. – 324 с.
4. Звегинцев, В. А. Мысли о лингвистике / В. А. Звегинцев. – М. : Наука,
 1996. – 254 с.
5. Карманова, З. Я. Феноменологические аспекты содержательной структуры
 слова / З. Я. Карманова. – Калуга : Эйдос, 2014. – 260 с.
6. Кравченко, А. В. Феноменология значения и значение феноменологии в языке /
 А. В. Кравченко // Категоризация мира: пространство и время : материалы науч. конф. /
 под ред. Е. С. Кубряковой и О. В. Александровой. – М. : Диалог-МГУ, 1997. – С. 61–72.
7. Крушинский, Н. В. Очерк науки о языке / Н. В. Крушинский // Изв. и учен. зап.
 Императ. Казан. ун-та. – Казань, 1883. – Т. XIX. – 148 с.
8. Лосев, А. Ф. Бытие. Имя. Космос / А. Ф. Лосев. – М. : Мысль, 1993. – 958 с.
9. Мамардашвили, М. Психологическая типология пути [Электронный ресурс] /
 М. Мамардашвили. – Режим доступа: <https://www.ozon.ru>. – Дата доступа: 21.03.2018.
10. Мерло-Понти, М. Феноменология восприятия [Электронный ресурс] /
 М. Мерло-Понти. – Режим доступа: <http://www.koob.pro/merleauPonty>. – Дата доступа:
 27.11.2017.

11. Ортега-и-Гассет, Х. Эстетика. Философия культуры / Х. Ортега-и-Гассет ; вступ. ст. Г. М. Фридлендера ; сост. В. Е. Багно. – М. : Искусство, 1991. – 588 с.
12. Потебня, А. А. Мысль и язык / А. А. Потебня. – Киев : СИНТО, 1993. – 217 с.
13. Федосюк, М. Ю. Концепция В. фон Гумбольдта как возможная методологическая основа лингвистики XXI в. / М. Ю. Федосюк // Язык и метод. Русский язык в лингвистических исследованиях XXI века. Лингвистический анализ на грани методологического срыва. – Краков : Изд-во Ягеллон. ун-та, 2016. – С. 49–58.
- 14 Хайдеггер, М. Путь к языку [Электронный ресурс] / М. Хайдеггер. – Режим доступа: <http://cyberleninka.ru>. – Дата доступа: 27.03.2018.
15. Янкоўскі, Ф. М. І за гарою пакланяюся : апавяданні, абразкі, нарысы / Ф. М. Янкоўскі. – Мінск : Маст. літ., 1982. – 238 с.
16. Янкоўскі, Ф. М. Само слова гаворыць : філалагічныя эцюды, абразкі, артыкулы / Ф. М. Янкоўскі. – Мінск : Маст. літ., 1986. – 318 с.

Рукапіс паступіў у рэдакцыю 01.04.2018

Kaptsova Yu.A. The Phenomenology of the Word and Real Linguistics

The article examines phenomenological aspect of linguistics. In view of phenomenology there is the issue of the nature of a word and its semantic fullness in the living language. Language phenomenology orients traditional linguistics with its pragmatic variability, analysis and attention to modern and historical forms to archaeology of thinking – deep semantic structures and «internal» forms. The noted approach creates prerequisites for the emergence of real linguistics. The attention is also paid to living speech and unchanged in it Homo loquens, or a speaking person.